

Terbiýe sapagy

Category: Goşgular, Kitapcy

написано kitapcy | 21 январа, 2025

Terbiýe sapagy Berdinazar HUDAYNAZAROW

► TERBIÝE SAPAGY

Diýleni etseňiz

öwretmek menden

Watany söýmeli jan bilen tenden

Atany-enäni kem görmän ondan,

Iýeniň-içeniň halal bolmaly.

Adamy bolsaň-da haýsy eýýamyň,

Ýalan däl-de, dogry bolsun diýýäniň.

Ýarym! diýip ömürboýy söýýäniň

Üç-dört däl-de, birje aýal bolmaly.

Niýeti-päliňi ýagşa tutmaly,

Ir turmaly, gijirägem ýatmaly.

Bu dünýäden senem bir gün gitmeli,

Bu hakykat başdan aýan bolmaly.

Sogap gazan, günäň bolsa hasap et,

Ynsabyňa bermelisiň hasabat.

Gerçekleriň gursagynda sahat

Amanat başynda hyýal bolmaly.

Erbet işdir kişä kesek oklamak,

Däp bolmaly iýlen duzy haklamak.

Näçe kyn bolsa-da çaga saklamak

Nesil öndürmeli – dowam bolmaly.

Ömri öýkeletme – geçirme nalap,

Durmuşa çykanda çykmalý halap

Ýene bir zat: tapylmasa kiläläp

Bir gadak utanjyň – haýaň bolmaly.

Özüň bileňokmy-diňle bileni,
Yhlas eýle-işiň bolsun ileri.
Häzirlilikçe berjaý ediň şulary,
Soňun görmek üçin aman bolmaly...

TERBIÝE SAPAGY

Yza galman, has bir öňe-de gitmän,
Ýaşaber hiç kişiň minnetin çekmän.
Dost tutunjak bolsaň,
juda howlukman
Öňürti şol kişä belet bolmaly.

Alabeder bu durmuşdan dogrusy
Kimiň algysy bar, kimiň bergisi.
Iň ajaýyp duýgularyň birisi
Bilýäňizmi näme?
-Uýat bolmaly.

Gökden inip dursa ähli geregiň,
Gadyry bilnermi duzyň-çöregiň.
Kadadan kanundan çykybereniň
Öňünde, elbetde, böwet bolmaly.

Ýürekler küýseýär mydama merdi.
Öz-özünü tana ilden öňürti.
Adam bolmaklygyň iň uly şerti –
Ýüregiňde ýagşy niýet bolmaly.

Menziller ýeňil däl, synaglar çetin.
Büdremsin agyr ýollarda atyň.
Dünýädäki iki sany äpetiň
Birisi Çyn, biri Galat bolmaly.

Açyş etdik: suw içmeli suwsaňda,
Çörek iýmek gerek ony küýsäňde.
Şaýatnamaň bolsa dursun kisäňde,
Esasan kelläňde sowat bolmaly.

* * *

Garlar bereketdir, ýagyşlar nurdur,
Daglaram, düzlerem bir penakärdir
Dert köp bolsa, şonça dermanam bardyr.
Diňe herki derdin emin tapmaly.

Durmuş kä agladyp, käte oýnadyp,
Taplaýandyr gazanynda gaýnadyp.
Sözüňi süýjedip, gözüň oýnadyp
Owadan zenanyň göwnün tapmaly.

Aşyk bolup bolmaz kalba ot bermän,
Toprakdanam zat almarsyň, zat bermän.
Gara güýje – diňe sese bat bermän
Aýdym aýtjak bolsaň heňin tapmaly.

Kemsiz gözel bolmaz diýipdir dana,
Bu baha degişli her bir ynsana.
Diýmek, näçe ýokuş degse-de jana,
Her bende özüniň kemini tapmaly.

Gep-söz agyr degýär bolanda gysyk.
Dostly boljak bolmaň bir gezek duşup.
Agyr menzilleri bileje aşyp,
Dostuňam, ýaryňam çynyn tapmaly.

Ýene bir meselä çekýäriň ünsi:
Dünýäde ýigit kän geňsiden-geňsi.
Soňra ökünmezlik üçin
iň gowsy
Her kişi özüniň deňini tapmaly. Goşgular